

# పమిలకీ బంధం?

‘త్రాతయ్యా, నీకు చేతనయిన పన్ను ఒక్క మూడంటే మూడున్నాయి.

అవేమిటో చెప్పగలవా?’ మూలగదిలో నున్న పెట్టెలన్నీ బయటపడేసి వాటిలోని చెత్త అనబడే కాగితాలన్నీ బయటపడేస్తూ గంభీరంగా అంది శారద.

వరండాలో పడకకుర్చీలో కాళ్ళు జాపుకునికూచుని, అర్ధనిమీలిత నేత్రాలతో ఆకాశంవంక చూస్తున్న రామవేంద్రబాబు చిరునవ్వుతో శారద వంక చూశాడు.

‘తెలియదు చిట్టితల్లీ! నువ్వు చెప్పి పోనీ!’

‘ఏమిటంటే, మొదటిది, శారదా! : అమ్మా! : శారదా, అమ్మా అంటూ నా వెంట పసిపిల్లాడిలాగా తిరగటం, రెండోది, అమ్మా శారదా! మంచి భావం వచ్చిందమ్మా, కాస్త రాసి పెడుదూ! చెయ్యొణుకుతోంది, అంటూ నాచేత తెల్ల కాగితాలు ఖరాయి చేయించటం, మూడవది అర్ధనిమీలిత నేత్రాలతో ఆకాశంవంక చూస్తూ కూర్చోటం, తెలిశాయా?’ అంటూ పెదిమలు బిగబట్టుకుని, కోపంగా చూసింది తాతయ్యవంక శారద.


వృద్ధరామవేంద్రబాబు కుర్చీ కదిలి పోయేట్లు నవ్వాడు.

‘చూశావా తల్లీ, జీవితమంతా ఆలోచించి నే తెలుసుకోలేని విషయాల్ని నువ్వు ‘కట్టె’ ‘కొట్టె’ ‘తెచ్చె’ అన్నట్లు మూడు వాక్యాల్లో చెప్పేశావు. అందుకే అంతటి వివేకవతియైన శారదంటే నాకు అంత ప్రాణం’

‘ప్రాణాలకేంగానీ, చూశావా తాతయ్యా, ఈ వుస్తకాని కప్పుడే యావ్వనం ఉడిగిపోతోంది. కాగితాలన్నీ గోధుమరంగు తాల్చాయి. ఇదుగో! ఇది చూశావా? దీని కప్పుడే ప్రాథత్యం గూడా పోయి వృద్ధాప్యం ఆవరిస్తోంది! అయ్యయ్యో! ఈ భారమయిన గ్రంథానికి పాపం త్యాగగుణం ఎక్కువలే వుంది. చాలామటుకు పురుగులకి ఆహార మయిపోయింది.’

అంటూ పరిహాసంగా నవ్వుతూ ఒక్కొక్క పుస్తకాన్ని ఎండలోకి గిరవాచేసి పెట్టెలోని పురుగులన్నీ దులుపుతోంది.

‘అమ్మా, శారదా, శుక్రవారం వాసుదేవ్ వొస్తున్నట్లమ్మా, ఇవాళేకాబు వచ్చింది’



శారదకి ఈ మాటలేం వినిపించలేదు. చేతిలో తిరగేస్తున్న పుస్తకంలో ఎర్ర సిరాతో కొట్టవచ్చివున్న పేర్లు 'వాసుదేవ్, నీరజ' ఆమె దృష్టిని ఆకర్షించాయి. తాతయ్య మాటల్లో చాలాతడవలు తనా పేర్ల ప్రసక్తి విందిగానీ వాట్లని గురించి 'అత్యంత అత్యయలు' అన్న మాటల కంటే ఎక్కువ తెల్పుకోలేక పోయింది. తనీ రోజు వాట్లని గురించిన చరిత్ర తెల్పుకోవాలన్న ఆత్రుత ఆరికట్టలేక పోయింది. పెట్టెలన్నీ ఎండలోకి లాగేసి పుస్తకాలన్నీ దూరదూరంగా పరిచి తన చేతిలోని కాగితాలతో గదిలోకి వెళ్ళి తలుపులు మూసుకుంది. కుర్చీలో కూర్చుని తాకితే చిరిగేట్టున్న పేపర్లని బలమీద పరచి చదవసాగింది.

\* \* \*

తలుపుతట్టినచప్పుడుకి రాసుకుంటున్న కాగితాలు వదిలేసి రాఘవేంద్ర బాబు తలుపుతెరిచాడు. ఆకర్షణీయమైన యువకుడు నిలబడివున్నాడు.

'నమస్తే, మీరే అనుకుంటాను రాఘవేంద్రంగారు', సభ్యతా సంస్కారం, వుట్టిండుతోంది అతని మాటల్లో. ఒకసారి నిశితంగా ఆయన్ని పరికించాడు.

'అవున్నాయనా! ఇలారా, కూర్చో' కుర్చీ జరుపుతూ అన్నాడు.

'చూడగానే ఆకర్షించే వ్యక్తి' అనుకున్నాడు రాఘవబాబు.

'ఆ, ఇంతకీ వచ్చిన పనేమిటి?'

'ఏంలేదు. మీ యింట్లో భాగం అద్దెకి వుందని తెల్సి వచ్చాను. ఇస్తారా?'

'ఇవ్వటం మాట అలా అట్టిపెట్టు,

ముందర మీకు సరిపోతుందో లేదో చూసుకోవూ! ఆయన కెందుకో ఆ యువకుని మర్యాదవాచకంతో సంబోధించాలనిపించలేదు తా మిద్దరూ ఏదో ఆ స్పష్ట భావ బంధితులమయినట్లు, ఆయన మాటల్లో మర్యాదకంటె ఆప్యాయతే ముందుకురికింది

'ఒకసారి చూపించండి అయినా మాయిద్దరికి సరిపోనంత చిన్నది కాదనుకుంటాను' అన్నాడు

ఇల్లంతా ఒకసారి చూసివచ్చారు ఇంటికి వంబంధించిన మాటలయిన తరువాత రాఘవేంద్రబాబున్నాడు

'చూడు బాబూ, పేరుకి మీ కా భాగం కానీ, ఇంట్లోవుండేదయినా నేనొక్కడే కావలసి మి రీ భాగంకూడా వాడుకోవచ్చు నాకేం అభ్యంతరం వుండదు ఆ, ఇంతకీ అమ్మాయిని ఎప్పుడు తీసుకొస్తావు... సరే.. సరే.. ఆ, ఇంతకీ నీ పేరడగనేలేదు చూశావా!' ఏదో ఆశ్చర్యజనకమయిన విషయం జరిగినట్లుగా అన్నారు.

'వాసుదేవ్' యువకుడు చిరునవ్వుతో జవాబు చెప్పి శలవు తీసుకు వెళ్ళిపోయాడు

'వ్వు! ఏదో ఎక్కడో లోపంవుంది కూర్రాడిలో ఎక్కడో అర్థంకావటంలా' గొణుక్కుంటూ రాతలో ముణిగిపోయాడు

\* \* \*

ఇంటిముందు ఆగిన బండిచప్పుడుకు తలయెత్తి చూశాడు రాఘవేంద్రబాబు వాసుదేవ్ వెనకాలే ఆమెకూడా దిగింది చుట్టూ చూస్తూ నెమ్మదిగా లోపలికొస్తోంది ఆయన క్షణం నిర్ఘాంతపోయి తేరుకున్నాడు 'అందానికర్థం ఆపిలేనేమో!'

'ఓహో! సరూ వుంటే ఇప్పుడు అలాగే వుండేదేమో వ్వు' ఏంలాభం! ఇప్పుడు తన అర్థాంగిలేదు, తన తనయ లేదు అయినా పాపిష్టివిధి ఇద్దర్నీ ఒకేమాట దూరం చేయాలా? పూర్వస్మృతులతో ఆయనకళ్ళు అశ్రుభరితా లయ్యాయి అప్రయత్నంగా ముత్యాలవంటి కన్నీటి బిందువులు చెక్కిళ్ళమీదుగా జారిపోయాయి ఆయనచూపు చెదిరిపోయింది

'నమస్కారం, బాబాయిగారూ' తన్ను ఉదేశించిన మృదుస్వరాన్ని, ముకుళిత హస్తాల్ని చూసి క్షణం చలించిపోయాడు తడబాటు సర్దుకుని, 'ఆ, ఆ, వచ్చా రామ్మా, మంచిది, పదండి లోపలికి' తన వ్యాకులపాటు సర్దుకుని లోపలికి దారి తీశాడు

ఆమెకి అన్నీ వివరించిచెప్పి వచ్చి వరండాలో పడకకుర్చీలో కూలబడ్డాడు వాసుదేవ్ సామాను లోపలికి చేరేస్తున్నాడు

ఇవాళ తన మనస్సెందుకో సంతోషంతో పొంగిపోతోంది ఎందుకో, తన శరీరమంతా చిన్నగా పణుకుతోంది ఏదో ప్రచ్ఛనమయినభావన హృద

యాన్ని కలచివేస్తోంది సంతోషమో  
దుఃఖమో చెప్పలేనిస్థితి

'ఇంకా ఎంతసేపు ఆటుచూస్తూ  
నుంచుంటావు? వంటప్రయత్నం కానీ'  
కొంచెం తీక్షణంగా వచ్చిన మాటలకి  
వులికిస్తాడాడు రాఘవబాబు వాసుదేవ్  
భార్య నుద్దేశించి అన్నమాట బివి ఆయన  
తనద్యాసలో ముణిగిపోయాడు

వాసుదేవ్ అఫీసుకి వెళ్ళటానికి వచ్చి  
ఆయనముందర నిలబడ్డాడు ఏదో చెప్ప  
టానికి సంకోచిస్తున్నట్టుగా వుంది  
మొహం రాఘవేంద్రబాబు తలెత్తి  
చూశాడు

'ఓహ్, అఫీసుకి వెడుతున్నావా  
నాయనా, వెళ్ళు, వెళ్ళు అమ్మాయి కేం  
భయంలేదు నేను జాగ్రత్తగా చూస్తూం  
టాను' అతని ప్రశ్న నూహించుకుని  
ఆయనే సమాధానం చెప్పేశాడు

'చూస్తారా? సరే, జాగ్రత్తగా  
చూడండి' వెళ్ళిపోయాడు

మాటలో ఏదో విరుపు, ఏ మూలో  
వ్యగ్ర్యం కళ్ళల్లో ఏదో భావం, ఇదో  
తరహా అనుకుని నిట్టారావుడు రాఘ  
వేంద్రబాబు

'బాబాయ్ భోజనమయిందా' మృదు  
వుగా అడిగింది ఆమె

కళ్ళు మూసుకుని ఆలోచనా ప్రవా  
హంలో కొట్టుకుపోతున్న రాఘవేంద్ర  
బాబు కళ్ళ తెరిచాడు ఆమె నిలబడివుంది

'ఓ, నువ్వు అమ్మయ్: ఊ,  
భోజనమా? ఏదీ ఇంకా కాలా ఇదుగో  
లేస్తున్నా, ఇంక ప్రయత్నం మొదలు  
పెట్టాలి' అన్నాడు

ఆమె నిర్ఘాంతపోయింది ఒక్క  
క్షణం తీవ్రంగా ఆయనవైపు చూసి  
లోపలికి నడిచింది. 'బలేవారే మీరు:  
ఇప్పుడు చైమెంట్ తలుపా బాబాయ్:  
పన్నెండుగంటలయింది. ఇంకా ప్రయత్న  
మెప్పుడు, భోజనమెప్పుడు?' ఆమె  
కుంపటిరాజేసి బియ్యం కడుగుతోంది

ఆమె చొరవకి నిర్ఘాంతపోతూ నిలబడి  
పోయాడు రాఘవేంద్రబాబు

'ఒక్కమాట చెప్పండి పొద్దున  
రాత్రికి కలిపి ఒకమాటే వందేను  
కుంటారా లేకపోతే . '

ఆయన తేరుకుని అన్నాడు  
'లేదమ్మా, నేను రాత్రిపూట భోజనం  
చెయ్యను' 'సరే ఒక్క అరగంట బయట  
కూర్చోండి' అనేసి ఆమె పనిలో మునిగి  
పోయింది హితాహితజ్ఞానంకోల్పోయిన  
మనిషికి మల్లే బయట కుర్చీలో కూర్చుండి  
పోయాడు

'బాబాయ్: బుటలో కూరలేం లేవు  
మరి కూర ఏం చేసుకుందా మను  
కున్నారు?' గుమ్మంలో నుంచుని  
అడిగిందామె

'అవునమ్మా, పోద్దున మార్కెట్ కి  
పోదామనుకుంటూనే మర్చిపోయాను'

దిమ్మెరపోయిన మనసుని అదుపులోకి తెచ్చుకుని సమాధానం చెప్పాడు

'ఇంత ఆశ్రద్ధ అయితే ఎలా బాబాయ్ మనిషికి ఆలోచన లొక్కరేనా ఏమిటి ఆహారం?' ఆయన భారమంతా తనే మోస్తున్నట్టుగా సణుక్కుంది

'ఇది ఇవాళ వచ్చింది కాదమ్మా తొమ్మిది సంవత్సరాలనించీ ఇలాగే గడిచిపోతోంది ఇకముందు మటుకు గడవదా తల్లీ' చిన్నగా నవ్వుతూ అన్నాడు ఆమె మాట్లాడకుండా లోపలికి వెళ్ళింది

తర్వాత అరగంటవరకు లోపల్నించి ఏవో చిన్న చిన్న ధ్వనులు వినిపిస్తూనే వున్నాయి రాఘవబాబు తిరిగి ఆలోచనా ప్రవాహంలో పడిపోయాడు. ఆయనకి ఆమెని వారిద్దామనిగానీ, నీకెందుకమ్మా ఇంతశ్రమ అందామనిగానీ, ఆఖరికి సానుభూతిగా నాకోసం ఎంత శ్రమ పడుతున్నావమ్మా అని గానీ అందామని కూడా ఆవృద్ధ మస్తిష్కానికి తోచలా ఆమెకి బాధ్యత, తనకి అధికారం వున్నట్టు అనిపించింది

అరగంట తరువాత లోపల్నించి పిలుపువచ్చింది రాఘవబాబు మడికట్టుకుని వచ్చి పీటముందు కూచున్నాడు విస్తరిలో అన్నీ పొందికగా వడ్డించి వున్నాయి ఆమె నేతిగిన్నె పుచ్చుకుని పక్కన కూచుంది

'ఇవాల్టికి మీకీ కందిపొడి పచ్చడి భోజనమే బాబాయ్ రేపట్నించి ఇంత ఆశ్రద్ధగా వుంటేమటుకు వూరుకునేది లేదు' అంటూ నెయ్యి వడ్డించింది

ఆయన బుద్ధిమంతుడయిన కుర్రాడికి మల్లె భోజనంచేస్తున్నాడు ఆమె ఆయన్ని శ్రద్ధగా చూస్తూ కూచుంది

హఠాత్తుగా ఆయన తలెత్తి ఆమెవైపు చూశాడు కళ్ళు నిండివున్నాయి నీళ్ళతో మసకలేసినకళ్ళు ఆమె రూపాన్ని ద్వివిధాల్లో చిత్రించాయి ముత్యంవంటి బిందువులు చెంపలమీదుగా జారి విస్తరిలో పడ్డాయి

ఆమె ఒక్కక్షణం ఖంగారుపడి పోయింది 'ఏమయింది బాబాయ్'

ఆయన అంగవస్త్రంతో కళ్ళు తుడుచుకుని ఆమెనిచూస్తూ అన్నాడు 'ఏం లేదమ్మా ఇంత ఆప్యాయంగా వడ్డించిన భోజనంతిని ఎన్నిసంవత్సరాలైందా అని ఆలోచిస్తున్నా'

ఆమె కళ్ళు దించుకుంది 'ముందు భోజనం కానివ్వండి బాబాయ్, తర్వాత మాట్లాడుకోవచ్చు' అంటూ లేచి దేని కోసమో వెతుకుతోంది

'సీరూ, సీరూ' వాకిటిలోంచి పెద్దగా కేకలు వినబడ్డాయి ఆమె ఒక్కక్షణం నిర్ఘాతపోయినిలబడిపోయింది వెంటనే తేరుకుని, 'బాబాయ్, మీరు భోజనం కానివ్వండి ఆయనొచ్చారు, నే వెడు

తున్నాను' అంటూ హడావుడిగా వెళ్ళి పోయింది

బదునిమిషాల తర్వాత పక్కభాగం లోంచి మాటలు వినపడుతున్నాయి నెమ్మదిగా

'ఓహో ముసలాయనకూడా రసికుడే నన్నమాట' వాసుదేవ్ కంఠం

'మాట్లాడవేం?' అబ్బ! ఎంత కఠినత్వం!

'ఇవాళ నీ ముద్దుల పాపాయి, నీ ప్రിയమయిన సోదరుడూ రాలేదా ఏమిటి?' వ్యంగ్యపూరిత పరిహాసం .

'పోనీలేగానీ పాపం, ఆవృద్ధబడగు మీద ఏం ప్రదర్శిస్తావుగానీ నీవన్నె చిన్నెలు, ఏంకొత్తనాటకమాడుతున్నావో అనే చూద్దామని వచ్చా. సరే వెడుతున్నా, నీ నాటకం పూర్తికానిప్పుడు బూట్ల చప్పుడు వేగంగా దూరమయిపోయింది దానివెనకే నన్నని రోదన ధ్వని

రాఘవబాబు నిరాంతపోయి కూచుండి పోయాడు బాహ్యస్మృతి కలిగేటప్పటికి చేతులు, విస్తరిలోని భోజనం ఎండి పోయాయి చేతులు కడుక్కుని వెళ్ళి కుర్చీలో కూలబడిపోయాడు

\* \* \*

'ఇదుగో చూడు బాబూ, ఒక మాట చెప్పాలి, ఇలారా' అఫీసునుంచి తిరిగి వచ్చిన వాసుదేవ్ నిపిల్చాడు రాఘవబాబు



'ఏమండీ, ఏమిటి సంగతి' పేంటు జేబుల్లో చేతులు పెట్టుకుని దూరంగా

నిలబడి మృదువుగా అడిగాడు వాసుదేవ్.

రాఘవబాబు ముఖం ఒక్కక్షణం ఆనహ్యంతో నిండిపోయింది యీ మృదుత్వ వాక్కుల్లో. సుందరరూపంలో ఎంత కఠినత్వం ఇమిడివుంది! గంటల్లోనే పూర్తివార్ధక్యం ఆయన మొహాన్ని కమ్మేసినట్లుంది ఆయన వాసుదేవ్ మొహంలోకి సూటిగా, తీక్షణంగా చూస్తూ అన్నాడు

‘మీరు ఈ ఇల్లు ఖాళీచేసెయ్యండి బాబూ’

వాసుదేవ్ ఉలిక్కిపడ్డాడు తనను తాను సంభాషించుకుని చిరునవ్వు నవ్వుతూ ‘పెద్దవారు, మీరు నాతో హాస్యం ఆడు తున్నట్లున్నారు’

‘హాస్యమా? అబ్బే అదేం కాదు నేను నిజంగానే చెబుతున్నాను మీరు ఇల్లు ఖాళీ చేసెయ్యాలి’ ఆయన మాటలు దృఢంగా ధ్వనించాయి

‘ఎందుకని’ వాసుదేవ్ సాలోచనగా ప్రశ్నించాడు.

సమాధానానికి తడబడ్డాడు రాఘవ బాబు ‘..ఎందుకయితేఏం? మీరు ఇల్లు ఖాళీ చేసెయ్యాలిందే వీలయినంత త్వరలో చేసెయ్యి’ అనేసి కంగారుగా లోపలికి వెళ్ళి తలుపు వేసుకున్నాడు

వాసుదేవ్ లోపలికి నడిచాడు గోడ వారగా నిలబడ్డ నీరజని చూసి హాస్య మాడాడు “నీరూ, పాపం ముసలాయన్ని

మొదటిదెబ్బతోనే హడలకొట్టేసినట్లున్నావు’ అది అతని హాస్యపు ధోరణి’

నీరజ భూమిలోకి కుంచించుకుపోయి నిస్తేజంగా అతనివంకే చూస్తూనుంచుంది గోడకి అటువేపున్న రాఘవబాబు చెవులు మూసుకుని ధధాలున తలుపు తీసుకుని బయటికి వెళ్ళిపోయాడు

\* \* \*

మరునటిరోజు పొద్దున పదిగంటలు దాటింది రాఘవబాబు వరండాలో కుర్చీలో కూర్చుని దూరంగా రోడ్డుకేసి చూస్తున్నాడు

తలుపుపక్కన గాజులచప్పడయింది ‘బాబాయ్’ ఆయన వులిక్కిపడి ఇటు తిరిగిచూశాడు నీరజ తలుపు పక్కన తలదించుకుని అపరాధినిలానిలబడివుంది ఆమెలో నిన్నటి నిర్భయాత్వం చొరవ ఇవాళ నామమాత్రంగాకూడా లేవు

‘ఏమ్మా, ఏం కావాలి?’ సమాధానంలేదు తలుపుచాటునించి రోదన నాపుకుంటున్న ధ్వని, టపటప మని నీటిబిందువులు భూమ్మీదపడిన శబ్దం వినిపించింది

రాఘవబాబు చలించిపోయాడు హృదయం కఠిగి నీరయింది నెమ్మదిగా ఆమెదగ్గర నుంచుని తల నిమురుతూ, ‘ఎందుకమ్మా, ఏంజరిగింది?’ అన్నాడు ఆయనకంఠం ఏ మూలో చిన్నగా వణికింది

- ఆమె ఒక్కసారిగా బావురుమని ఆయన హృదయంలో తలదాచుకుని వెక్కివెక్కి ఏడుస్తోంది ఆయన ప్రేమ పూర్వకమున హస్తస్పర్శకి ఆమెలో నిండివున్న బాధ, దుఃఖం పొంగి పొర్లి పోయాయి

కొంతసేపటికి ఆమె ఆయన హృదయంలో తలదాచుకునే వెక్కిళ్ళు ఆపు కుంటూ అంది.

'బాబాయ్.. మీరేమన్నా చెయ్యండి గానీ మమ్మల్ని ఇల్లుభాకీచెయ్యమని మటుకు అనొద్దు నాకు ఈమాత్రం ఆత్మీయతకూడా దూరంచెయ్యకండి బాబాయ్'

రెండునిమిషాలు నిశ్శబ్దంగా నడిచి పోయాయి.

'అదికాదు తల్లీ, ఆ సంగతి నాకంటే గూడా నీకే ఎక్కువ జీవకరమయింది' ఆయనమాటలు బరువుగా ధ్వనించాయి

'బాబాయ్, మీ బిడ్డ ఈ స్థితిలోవుండి ఇలా ప్రార్థిస్తుంటే మీ రింత కఠినంగా సమాధానం చెప్పేవారేనా? చెప్పండి' నీరుండిన కళ్ళతో తలెత్తి ఆయన వంకేచూస్తూ జాలిగా ప్రశ్నించింది నీరజ

సంవత్సరాల తరబడి ఆయనలో నిగూఢముగా నిక్షిప్తమయిన ప్రదేశంలో కానరాని దెబ్బకొట్టింది నీరజ ప్రశ్న ఆయన ఒక్కసారి వులిక్కిపడ్డాడు నిజమే! తన సరూయే ఈ స్థితిలోవుంటే

తనింత నిర్దయగా ప్రవర్తించగలిగే వాడేనా?

మూసుకున్న ఆయన నేత్రాలనుండి నీళ్ళుజారి ఆమెతలమీద పడ్డాయి 'సరే తల్లీ, నీ ఇష్టమే కానివ్వు.'

ఆయన చెయ్యి ప్రేమగా ఆమె వీపు నిమిరింది

\* \* \*

'వాదినా వాదినా' పెద్దగా కేకలు పెడుతూ మెల్లెక్కి వస్తున్నాడు అందమైన సన్నని పొడుగుటి యువకుడు

గుమ్మంలో కూర్చుని ఏవో కుట్టు కుంటున్న నీరజ తలెత్తి చూసింది ఆకేకలకి ఆమెకళ్ళ సంతోషంతో మెరిశాయి 'రా, రాజూ' అంటూ ఆప్యాయంగా ఆహ్వానించింది

'ఏంవాదినా చెప్పా పెట్టకుండా ఇల్లుమారి వచ్చేకారు ఎద్రసు తెలియకపోతే ఈ బిడ్డ, తల్లిని ఎలా పెడుక్కుంటూ వస్తాడో చూద్దామనుకున్నావా ఏం' అంటూ చనువుగా ఆమెదగ్గర నేలమీద కూర్చున్నాడు

'అలా అయినా నువ్వే నెగ్గవుగా రాజూ' చిరునవ్వుతో ఆమెలేచి కుట్టు సామాను లోపలపెట్టి వచ్చింది

వరండాలో కుర్చీలో అర్ధనిమీలిత నేత్రాలతో ఆకాశంవంక చూస్తున్న రాఘవబాబుని చూసి 'ఈయన ఎవరు' అన్నట్టు చేత్తో సంజ్ఞచేశాడు రాజు

'అయన బాబాయిగారు రాజు రా వెడదాం' అంటూ అతన్ని రాఘవబాబు దగ్గరకి తీసుకొచ్చింది

'బాబాయ్ ఇతను మా మరది, రాజు, బి ఎ చదువుతున్నాడు' అంటూ పరిచయం చేసింది

రాఘవబాబు అతనివంక చూశాడు నిర్మలమయిన మొహంలో నిష్కల్మష మయినకళ్ళుమెరుస్తున్నాయి మనిషిలో ఉత్సాహం కొట్టవచ్చినట్టు కనిపిస్తోంది

'నమస్కారమండీ' అన్నాడు చేతులు జోడించి

రాఘవబాబు కుర్చీలో సర్దుకు కూర్చుని 'కూర్చోబాబూ' అంటూ కుర్చీ చూపించాడు అతనిలో సంకోచమనేది ఎక్కడా వున్నట్లులేదు చొరవగా మాట్లాడేస్తున్నాడు

'చూశారా బాబాయ్ ఈవిడగారు ఈ పసిబిడ్డని మాతృవిహీనుడిగా చేసి వేద్దామని నాకు తెలియకుండా మకాం మార్చేసింది 'మనకెందుకులే ఇంకా వీడి గొడవ అనుకుందేమో' అయినా నేను విడిచిపెడతా ననుకున్నారేమో' అంటూ పరిహాసపూర్వకంగా నవ్వుతూ ఆమెవంక చూశాడు నీరజ సిగ్గుపడిపోయి తిరిగి నవ్వుతూ,

'బాబాయ్, ఇతన్ని గనుక మీదగ్గరొక గంట కూ చోపెట్టకున్నారంటే ఇంక వాదిన అనే పదాన్ని మీరు జన్మలో

వినాలనుకోరు రాజూ, బాబాయి తో మాట్లాడుతూవుండు, నేనిప్పుడే వస్తా' అంటూ లోనికి వెళ్ళిపోయింది

'రాజూ, నువ్వు అన్నయ్య వాళ్ళతో వుండకుండా వేరే ఎందుకుంటున్నావు?' రాఘవబాబు యధాలాపంగా ప్రశ్నించాడు ఆ ప్రశ్న వినగానే అతని మొహం మలినమయి దీనంగా మారిపోయింది ఏదో చెప్పబోయి, ఈ అపరిచిత వృద్ధునితో తనవిషయాలు చెప్పటం సమంజసమా కాదా అన్న సంకోచంతో ఆగిపోయాడు తిరిగి ఏదో ఉద్రేకంతో చెప్పసాగాడు

'వదిన నన్ను సంవత్సరంక్రితం ఇంట్లోంచి వెళ్ళిపొమ్మంది బాబాయ్' అంటూండగానే అతని కంఠం గద్గదమై పోయింది రెండుక్షణాలాగి తిరిగి ఉత్సాహంగా చెప్పసాగాడు

'వాసుఅన్నయ్య నాకేదో వరసకి దూరపు బంధువు మాతృపితృ విహీనుడయిన నన్ను తొమ్మిదిసంవత్సరాలప్పుడు అన్నయ్య తనదగ్గర తెచ్చిపెట్టుకొన్నాడు సొంతతమ్ముడికంటె ఎక్కువగా ఆదరించి విద్యాబుద్ధులు చెప్పించాడు నాకు పన్నెండు సంవత్సరాలప్పుడు వదిన మాయింటికి వచ్చింది ఆప్పటికామె నాకంటె నాలుగుసంవత్సరాలు పెద్దది పసితనంలో మాతృవిహీనుడనయిన నాకు వదిన వచ్చినతరువాత



“నా యింట్లో నన్నే ఆవమాన పరుస్తావా ? ఉండు నీకు పారం నేర్పుతాను ”  
 “చాలు ! ఇప్పుడు నేర్చుకున్నది చాలు ”

మాతృప్రేమ ఏమిటో తెల్పింది ఆవిడ నన్ను పసిపిల్లాడిలాగా లాలించి ప్రేపించి పెంచింది ఆవిడని నే నెప్పుడూ వదినగా, ఒకయువతిగా చూడలేదు ఆవిడ ఎప్పుడూ నా మనోపథంలో అత్యుత్తమ మయిన మాతృస్థానంలో నా మాతృదేవతగా ప్రత్యక్షమౌతుంది జన్మించిన ఎన్నెందు సంవత్సరాలకి దొరికిన మాతృదేవత వదిన ' అతని కళ్ళు నీళ్ళతో నిండి విచిత్రంగా మెరిశాయి మొహంలో ఏదో దివ్యంత్వం భాసించింది చెప్పటం ఆపేశాడు రాఘవబాబు చిత్రంగా ఈ విచిత్రయువకునివంకి చూస్తున్నాడు

'బాబాయ్, నాకు టైపాయిడు వచ్చి నప్పుడు వాడిన నెలరోజులు చేసిన సేవ ఏ తల్లి తన బిడ్డకికూడా చెయ్యదు నేను అతిశయోక్తిగా చెపుతున్నాననుకోకండి, ఆ తరువాత ఆ తరువాత' అతను రుద్దకంఠంతో చెపుతున్నాడు

'ఆ తరువాత వాడిన కేమయిందో, తనప్రేమంతా ఎక్కడ దాచుకుందో నన్ను ఇంట్లోంచి వెళ్ళి హాస్టల్లో వుండమని శాసించింది అన్నయ్యతో మొర పెట్టుకున్నాను అన్నయ్య మాట్లాడక వూరుకున్నాడు బాబాయ్! నాకు ఇప్పటికీ ఒక సంగతి అర్థంగాదు ! మృత్యు

ముఖంలోంచి నన్నంత శ్రమపడి రక్షించిన వాడిన అంత నీరసస్థిలో ఇంట్లోంచి ఎందుకు వెళ్ళకొట్టిందో అర్థంకాదు కానీ కారణమేమిదో కనుక్కోటానికి నే నెప్పుడూ ప్రయత్నించలేదు సరే, అప్పట్నుంచి మనకి హాస్టల్ వాసమనుకోండి ఆ తరువాతయినా రెండురోజుల కొకసారి వచ్చి వాడినను చూసివెళ్ళే వాడిని ఒకరోజున ఆ మాత్రం రాక పోకలుకూడా బండ్ చెయ్యమని అర్దరు వేసింది నే నేం చెప్పానో తెల్సా బాబాయ్, 'కావలిస్తే నీ చేత్తో కాస్త విష మిచ్చి చంపెయ్ అంతేగానీ సమీపంలో వుండి మాతృదేవతని దర్శనం చేసుకోని మూర్ఖుడు ఎవడూ వుండడు' అని మొండికేశాను దాంతో ఏంచేస్తుంది పాపం గవ్ చువ్ గా పూరుకుంది' అని రాజు పకపకా నవ్వుతున్నాడు.

రాఘవబాబు క్షణం నవ్వుతూ మరు క్షణం విచారపూరితంగా మారే ఈయనకుని గాఢ వింటూ వుండిపోయాడు

నీరజ లోలినుంచి వచ్చింది ఆమె కళ్ళు తడిగా వుండి గంభీరప్రేమతో చూస్తున్నాయి రాజువంక నీరజనిచూసి రాజు వుత్సాహంతో చెపుతున్నాడు 'బాబాయ్, మా అన్నయ్య ఏమంటాడో తెల్సా నేను నీరజదేవిగారి బిడ్డనట - ముద్దుల పాపాయినట' అంటూ బిగ్గరగా నవ్వాడు

'రాజూ, ఫలహారం చేద్దువుగాని రా అని ఆమె లోపలికి వెళ్ళిపోయింది రాజుకూడా వెనకాలే వెళ్ళిపోయాడు రాఘవబాబు మనసు రోదించింది వాసుదేవ్, బిడ్డ అన్నపుడు కనపరచిన వ్యంగ్యం ఈ పసిబిడ్డడు వింటే ఏమయి పోతాడు ?

\* \* \*

సంధ్యాకాళం ఎఱ్ఱరంగు పులుము కుంది పక్షులు గుంపులు గుంపులుగా తమ తమ నివాసాలవైపు ప్రయాణం సాగిస్తున్నాయి దూరంగానున్న చింత చెట్టుమీదగూడిన పక్షులు ఒక్కసారిగా శబ్దంచేస్తూ పైకెగిరిాయి రాఘవబాబు సంధ్యాసౌందర్యం తిలకిస్తూ తన్మయుడౌతున్నాడు అప్రయత్నంగా అతని చెవులు పక్కభాగంనుంచి వస్తున్న సంభాషణ నాలకిస్తున్నాయి

'ఏమండీ, రాజు పొద్దున మీరు వెళ్లగానే వచ్చాడు ఇవాళ కాలేజీకి నెలవట ఇది రక్కంటే గూడా చిక్కిపోయాడండీ' నీరజకరం అత్యుత్సాహంతో చెబుతోంది సంవత్సరాల వియోగానం తరం ముద్దుబిడ్డని వీక్షించిన మాతృదేవి ప్రధమ సందర్భనోత్సాహం ఆమె కరంలలో పరుగులు తీస్తోంది

'ఓహో, అయితే ఇంకేం? ఇవాళంతా తమరు భూమ్మీదకాకుండా స్వర్గంలోనే తేలిపోయారన్నమాట! సరే ఇంతకీ

దేవిగారికి ఏం కానుకలు సమర్పించు  
కున్నాడు ప్రసన్నురాయిని చేసుకోటానికి'  
సమాధానం లేదు

రాఘవబాబుకి ఆ కంఠాన్ని చేతుల్తో  
గట్టిగా నొక్కి చంపేయాలన్నంత  
కోపంతో వూగులాడిపోయాడు వివేకం  
చెప్పరించింది 'అది తనకేసంబంధమూ  
లేని పొరుగువారి సంగతి'

తిరిగి వాసుదేవ్ కంఠం ధ్వనించింది  
'ఏం సమాధానం లేదు అవునే పాపం  
పొద్దున్నుంచి అమృతసమానమైన సరస  
వాళ్ళలో ముగగినదానివి నా మాటలు  
పాపం, కాలకూట విషానికిమల్లే వున్నా  
యల్లేవుంది' నవ్వుతున్నాడు

రాఘవబాబులో వివేకం నశించింది  
వ్యధతోకూడిన మొహం రౌద్రాకారం  
దాల్చింది పెద్దపెద్ద అంగలు వేసు  
కుంటూ షక్కభాగం గుమ్మంముందు  
కొచ్చి గాలికెగిరిన తెరగుండా కన్పించిన  
దృశ్యంచూసి నిశ్చలంగా వెనుతిరిగి  
వెళ్ళిపోయాడు వాసుదేవ్ బాహు  
బంధంలో నిస్తేజంగా భర్తవంక  
చూస్తున్న నీరజ రూపమే ఆయన కళ్ళ  
ముందు కదిలి రాత్రంతా శివరాత్రి  
జాగారంచేశాడు రాఘవబాబు,

\* \* \*

వారంరోజులు గడిచిన తరువాత ఒక  
వుదయాన వాసుదేవ్ హడావుడిగ ఏవో  
నాలుగు పొట్లలు తీసుకొచ్చి రాఘవబాబు

కిచ్చియెదురుగా కూర్చున్నాడు అతనిలో  
ఉత్సాహం, సంతోషం పరవళ్ళు తొక్కు  
తున్నాయి

'ఇవన్నీ ఏవీటిబాబూ' అన్నాడు  
రాఘవబాబు

'ఏంలేదు మీరు ఈ తీపి తిని  
మమ్మల్ని ఆశీర్వదించాలి' నవ్రతలో  
సిగ్గు కలిసినమాటలు మధురంగా వెద  
జిల్లాడు వాసుదేవ్ చిరునవ్వుతో

'విశేష మేషిటో చెప్పావుకావు'  
కారణమేషిటో వూహించుతూనే అడి  
గాడు నవ్వుతూ రాఘవబాబు

'ఇంకా విశేష మేషిటని అడగుతా  
రేవిటండీ, మాస్టర్ వాసుదేవ్ వస్తున్నాడు'  
అంటూ షక్కకిచూసి కొంటెగా నవ్వు  
తున్నాడు తలుపునానుకని నిలబడ్డ  
నీరజ మొహమంతా సిగ్గు పులుముకునో  
లోలికి పరిగెత్తింది

రాఘవబాబు అర్చించేసుకున్నాడు  
ఆయన స్నేహపూర్వకంగా నవ్వుతూ  
వీపుమీద చెయ్యేసి నిమరుతూ వాసుదేవ్  
నుద్దేశించి అన్నాడు

నిజంగా చాలా సంతోష మయిన  
వార్త చెప్పావుబాబూ చాలా సంతోషంగా  
వుంది సర్వగుణ సంపన్నుడయిన  
పుత్రుడు కలగాలని దీవిస్తున్నాబాబూ'  
సంతోషంతో ఆయన గొంతువణికింది

'నీరూ, నీరూ, ఇలారా ఒకసారి'  
బిగ్గరగా పిలిచాడు వాసుదేవ్ నీరజ

గుమ్మందగ్గర - నిలబడి ప్రశ్నార్థకంగా చూసింది వాసుదేవ్ వంక

'ఇలారా బాబాయిగారికి నమస్కారం చేయి' అంటూ ఆదేశించాడు భార్యని

నీరజ రాఘవబాబు పాదాలనంటి నమస్కరించింది, ఆమె తల మీద చెయ్యివేసి అస్పష్టంగా ఏదో దీవించాడు

'వుండమ్మా వుండు, ఇప్పుడేవస్తా' అంటూ లోనికి వెళ్ళిపోయాడు తడబాటుతో తిరిగి బయటికివచ్చి చేతిలో నున్న బంగారపు గొలుసు ఆమె చేతిలో పెడుతూ,

'అమ్మా! నా సంతోషంకోసం ఇది తీసుకోమ్మా, కాదనకు' అని ఆమెచేతిలో గొలుసు వుంచి గుప్పెడు మూశాడు

తడబాటుగా, గంభీరంగా, సంతోషంగా వణుకుగా, విచిత్ర రీతుల మారుతున్న రాఘవబాబునిచూసి దంపతులు నిర్భాంత పోయారు నీరజ వాసుదేవ్ నెమ్మదిగా లోపలికి వెళ్ళిపోయారు

పూర్ణగర్భిణియైన తన సరు భారంగా అడుగులు వేస్తూ ముందుకు కదిలి పోతున్న దృశ్యం అస్పష్టంగా దూరమయిపోయింది రాఘవబాబు మనోనేత్రంలో

\* \* \*

ఎండలో తీక్షణత తగ్గి చల్లగాలి ఆరంభించింది రాఘవబాబు మొక్కలకి కుదుళ్ళు కట్టి, ఎండిన కొమ్మలు తుంపు

తున్నాడు గేటు తెరుచుకుని సన్నని సల్లని యువకుడు లోనికొచ్చాడు

'వాసుదేవ్ గారుండేది ఇక్కడే గదండీ' రాఘవబాబుని చూసి అడిగాడు

'అవున్నాయనా, అదో, ఆ భాగంలో అంటూ తర్వాతో నిర్దేశించి తననెల్లో నిమగ్నుడయ్యాడు

అతను వరండాలో నిలబడి 'అక్కగారూ' అని పిలిచాడు నీరజ బయటికొచ్చింది ఆమెమొహం సంతోషంతో విప్పారింది

'నువ్వు రామూ, రా ఇలా కూర్చో' కుర్చీతెచ్చి బయటవేసింది అతను కూర్చోకుండానే పేంటుజేబుల్లోంచి రెండు ఏసిల్ పళ్ళు తీసి కుర్చీ మీద వుంచాడు

'కులాసాగా వున్నావా రామూ, రావటమే మానేశావు' ఆమె ఆస్వాయంగా అడిగింది

అతను సమాధానం చెప్పకుండా చిరునవ్వు నవ్వాడు రెండు నిమిషాలాగి అన్నాడు 'రాజుకనబడతే మీ ఆడ్రసు తెల్పుకొని ఇవాళ వచ్చాను'

'ఇంకా ఎన్ని రోజులు స్వహస్త పాకం రామూ, వుద్యోగం దొరికి సంవత్సరం దాటిపోతున్నా కాలయాపన చేస్తున్నావుగానీ-

ఆమె మాటల్ని మధ్యలోనే త్రుంచేసి 'నువ్వెప్పుతూ అలాగే అంటావు అక్కా,

సరేలే వెళ్ళివస్తా' అంటూ ఆమెకి నమస్కరించి వెళ్ళిపోయాడు

ఆమె గేటుదాకా వెళ్ళి అతను వెళ్ళిన వైపే చూస్తోంది

'ఎవరమ్మా నీరజా ఆ అబ్బాయి?' రాఘవబాబు అడిగాడు ఆమె గేటు దగ్గర్నుంచి లోపలికి నడచి వరండా గట్టుమీద కూర్చుంది

'రాము, బాబాయ్' అంది

'నీకు తమ్ముడున్నట్టు ఎప్పుడూ చెప్పలేదేం తల్లీ? వుండకుండా వెళ్ళిపోయాడేం?' రాఘవబాబు కడిగిన చేతులు తుడుచుకుంటూ కుర్చీలో కూర్చున్నాడు

'నాకు అంత అదృష్టంలేదు బాబాయ్. నాకు నా అన్నవాళ్ళుగాని తోడబుట్టిన వాళ్ళుగానీ ఎవరూలేరు'

'ఓహో, అయితే వరస తమ్ముడన్న మాట ఎవరయితేవీం తల్లీ, ప్రేమ, ఆప్యాయత వుండాలిగానీ' కుర్చీ వెనక్కి చేరగిలబడుతూ అన్నాడు రాఘవబాబు

'అది కూడా కాదు బాబాయ్ ఇది వరకు మేమున్నచోట పక్కయింట్లో వుండేవాడు చిన్నప్పుడే తలితండ్రులు పోయారట ఒక అక్కగారు వుండేదట ఇతన్ని ఎంతో ప్రేమగా చూసేదట ఆ విడని వదలి రాము ఒక్కక్షణం గూడా వుండలేకపోయేవాడట అక్కగారు రాముని తనతోపాటు అత్తవారింటికి తీసుకు వెళ్ళిందట ఇతను

ఆమెతో రావటం భర్తకి ఇష్టంవుండేది గాదట అయినప్పటికీ తమ్ముడ్ని ప్రాణంలాగా చూసుకుంటూ ఎలాగో అతనికి ఇంటర్ వరకు చదువు చెప్పించింది ఆఖరికి ఒకరోజున భార్యా భర్తల పోట్లాటలో అతను వుద్రేకంతో ఆమెని మెట్లమీదనించి తోకాడట నిండు గర్భిణిగావున్న ఆమె దొర్లి క్రిందపడి చనిపోయిందట ఆ తరువాత బావగారు రాముని ఇంట్లోంచి పంపించేశాడట ఇతను బట్టలరుకాకాల్లోను, ఇంకెక్కడో పద్దులురాసి, ప్రైవేట్లు చెప్పుకుని ఎలాగో బిఎలో చేరాడు అప్పుడే మేమున్న ఇంటి పక్కన ఒక చిన్న గదిలో వుండే వాడు అంతవరకు అతను నాకు తెలియదు సంవత్సరంన్నరక్రితం ఒకరోజు ప్రొద్దుట పన్నెండు గంటలప్పుడు మాయింటికి వచ్చాడు మాసి చినిగిన దుస్తులు, అవమానం, నీరసం, ఆశక్త మొహంలో తాండవమాడుతున్నాయి లోపలికివచ్చి 'అక్కగారూ, నేను ఈ పక్కగదిలో వుంటున్నాను మీరయినా ఒక్క పదిహేను రూపాయల్నే నా చదువుపూర్తిచేసిన వారవుతారు. లేకపోతే నా ఖర్చు ఇంతే అనుకుంటాను' అంటూ నిరాశగా దాదాపు ఏడుపు స్వరంలో ఆడిగి క్రింద కూలబడ్డాడు

'బాబాయ్! నిజంగా నే నక్షణంలో ఎంత ఆశ్చర్యపడ్డానో చెప్పలేను నేనా

వ్యక్తిని అంతక్రితం ఎప్పుడూ చూసిన  
 జ్ఞాపకంలేదు అంత చొరవగా తన పరీక్ష  
 పీజికి తక్కువయిన డబ్బు నన్ను  
 ఇమ్మనమని అడుగుతున్న ఆకుర్రాడితో  
 ఏం చెప్పాలో అర్థంకాలేదు

'తిరిగి ఆతనే అన్నాడు 'మీ డబ్బుని  
 గురించి భయపడక్కర్లే దక్కయ్యా  
 ఈ నెలాఖరుకి మీ కిచ్చేస్తాను ఇద  
 యినా మా అక్కవుంటే మిమ్మల్నడిగే  
 అవసరం వచ్చేదికాదు ఎందర్నడిగా  
 పదిహేను రూపాయలు దొరికాయికాదు '  
 అని తనలో తనే కులిపిపోతూ ఏడవ  
 సాగాడు నేను మాట్లాడకుండా పది  
 హేను రూపాయలు తీసుకొచ్చి అతని  
 కిచ్చాను అతను ఆశ్చర్యంతో కృత  
 జ్ఞతతో చూస్తూ, 'ఒక అక్క పోయినా  
 ఇంకో అక్క దొరికింది మీ డబ్బు  
 నెలాఖరుకి ఇచ్చేస్తా అక్కయ్యా' అంటూ  
 సంతోషంగా వెళ్ళిపోయాడు అన్నట్టు  
 గానే పదిరోజుల తరువాత డబ్బు తీసు  
 కొచ్చి ఇచ్చేశాడు నా కెందుకో తీసుకో  
 బుద్ధివుట్టలేదు తిరిగి ఇచ్చేస్తూ, 'డబ్బు  
 ఇవ్వక్కర్లేదు తమ్ముడూ! నాకు తమ్ముడు  
 లేని లోటు తీర్చు వీలున్నప్పుడు  
 వొస్తావుండ'మన్నాను

'అంత తేలిగ్గా వొదిలిపెడతాననుకు  
 న్నారా అక్కయ్యా! చూడండి, విసుగు  
 పుట్టి మీరే ఇంక రామాకు తమ్ముడూ!

అంటారు' అంటూ డబ్బు వదలిపెట్టి  
 వెళ్ళిపోయాడు.

సీరజ చెప్పటం ఒక్కక్షణం ఆపింది  
 రాఘవబాబు ఆమెవైపు చూస్తున్నాడు  
 ఆమె చిన్నగా నవ్వి తిరిగి చెప్పసాగింది  
 దృష్టి శూన్యంవైపు చూస్తున్నట్లుంది

'రామూ చాలా విచిత్రమయిన వ్యక్తి  
 బాబాయ్ రాజు ఎంత ఉత్సాహవంతుడో  
 రామూ అంత గంభీరుడు వొచ్చినప్పుడు  
 ఐదు నిమిషాలకంటే ఎక్కువ ఎప్పుడూ  
 వుండడు వొచ్చే ప్రతిసారి ఏవో పండ్లో  
 పూలో తీసుకొస్తాడు వారించినా వినడు  
 'నా సోదరికోసం తెచ్చే చిన్నకానుకలు  
 ఇవి' అంటాడు ఒకసారి మీరు  
 అంటాడు మరొకసారి నువ్వు అంటాడు  
 పరిహాసంగాగూడా ఎప్పుడూ మాట్లా  
 డడు అతనిచూపులెప్పుడూ ఆప్యాయంగా  
 కృతజ్ఞతగా చూస్తూవుంటాయి  
 ఒకసారి ఏమన్నాడో తెల్సా బాబాయ్,  
 'నేను చచ్చిపోయినా నన్ను ప్రేమిస్తున్న  
 ఒక సోదరి వుందని నాకు చాలా సంతో  
 షంగా వుంది ఆక్కా!' అన్నాడు తన  
 చనిపోయిన సోదరిని నాలో వూహించు  
 కుంటా డనుకుంటాను రామూ బి ఎ  
 అయిన తరువాత ఏదో కంపెనీలో  
 వుద్యోగం చేస్తున్నాడు వారానికో, పది  
 హేను రోజులకో ఓసారి వస్తాడు ఆ  
 రావటంకూడా ఈయనకి ఇషంవుండదు '   
 ఆప్రయత్నంగా వెలువడ్డ ఆఖరి



“చూడండి మొన్న మీరు జీవిత భీమామీద నమ్మకం లేదన్నారు. ఇవాళ కొంచెం ఆలోచించండి. మీకు ప్రాయంతోపాటు జ్ఞానంకూడా పెరిగి ఉంటుంది. అందుకనే...”

వాక్యం తరువాత ఆమె అప్రతిభురాలై పోయింది. గబగబా లేచి లోపలికి వెళ్ళి పోయింది.

రాఘవబాబు ఆశ్చర్యంగా చూస్తున్నాడు. తన బాధని మాటమాత్రం బైటకీ చెప్పకోని గంభీరురాలు. ఏదో పరధ్యాన్నంలో జారిన మాటలకి సిగ్గుపడి పోయింది.

ప్రపంచంలో వ్యక్తులు విచిత్ర తరహాలు. తమబాధలు గాధలు బైటకు చెప్పకోలేని గంభీరులు. ఎదుటివారు పక్కగా ఆలకించినా సహించగలరుగానీ,

అప్రయత్నంగా నయినా తమనోట ఒక్క వాక్యం వెలువడ్డా సిగ్గుతో ఇదైపోతారు.

ఆ తరువాత వారంరోజుల పరకు సీజ రాఘవబాబుని తలెత్తి చూడలేక పోయింది.

\* \* \*

అటువైన ఆరునెల్లు గడిచిపోయిన తరువాత ఒకరోజున సాయంసంధ్య తిలకిస్తూ రాఘవబాబు తనలో తనే ఇలా ఆనుకున్నాడు.

‘ఓహో! నేనే ఏదో పొరబడ్డాను. ఇద్దరిమధ్యా ఏదో పెద్ద అగాధం వుందను

కుని అపోహపడ్డాను ఇద్దరూ చిలకా గోరింకల్లాగా వున్నారు '

రాఘవబాబు అభిప్రాయాన్ని వమ్ము చేస్తూ ఆ మరుసటిరోజు సాయంత్రం విచిత్రమయిన సంఘటన జరిగింది

ఆ సాయంత్రం కాఫీ ఫలహారాలయిన తరువాత సీరజ, వాసుదేవ్ సంభాషణలో ఎడ్డారు మధ్యలో సీరజ వినయంగా అడిగింది

'ఏమండీ, రాజు విషయం ఒకరవ్వ తెలుసుకోండి ఎందుకనో వచ్చి నెలరోజులయింది ఎప్పుడూ ఇన్ని రోజులు రాకుండా వుండలేదు '

'ఏం, పాపం విరహంతో చస్తున్నావా? దిగులు పెట్టుకున్నావా' ఒక్కసారిగా కోపోద్రిక్తుడై కఠినంగా అరిచాడు

'కాదండీ! ఏం సుస్తీ చేసిందోనని ' ఆమె గొంతులో బిడ్డ సుఖాన్ని శంకిస్తున్న మాతృదేవి గొంతు పెరపెర ధ్వనిస్తోంది.

వాసుదేవ్ కంఠం తారస్థాయి నందుకుంది

'ఎప్పుడూ రాజు, రాజు ఇదెజవం ఎదురుకుండా మొగుడన్నవాడు చచ్చాడన్న జ్ఞానం వుండా? నువ్వ్వగూడా వాడితోనే పో" ఉద్రేకంగా మొరటుగా, అసహ్యంగా అరుస్తున్నాడు

గుమ్మం తెర అవతల ఎవరో కదిలి వెడుతున్న నీడపడింది సీరజ తడబడుతూ

గుమ్మంలోకి వెళ్ళింది మనకచీకటిలో గేటుదాటుతున్న ఆకారం అస్పష్టంగా కనిపించింది ఆమె గుండెలు అపితవేగంతో కొట్టుకుంటున్నాయి ముందు కొచ్చి రాఘవబాబునిచూసి వణుకుతూ 'బాబాయ్ ఆ వెళ్ళింది' అంది

ఆయన కళ్ళుమూసుకొని నిర్లిప్తంగా సమాధానం చెప్పాడు, 'అవునమ్మా రాజు వెళ్ళిపోయాడు '

ఆమె వెలవెలపోయిన మొహంతో అటే చూస్తూ విరుచుకు పడిపోయింది అటుపైని రాజుని ఎవరూ ఎప్పుడూ ఆ వూళ్ళో చూడలేదు

\* \* \*

ఆమె తరచుగా వున్నదున్నట్టే పడి పోతూవుండేది మనిషి సీరసించి కృశించి పోయింది డాక్టర్లు హిస్టరీయా అన్నారు ఇంకేదో అన్నారు మందులు వాడారు అయినా ఆమె హృదయం మోషిస్తున్నదానికి ఎవరూ జవాబు చెప్పలేక పోయారు

వాసుదేవ్ నిద్రాహారాలు మాని ఆమె దగ్గరే గడిపాడు అతని ఏడుపుని కూడా ఆమె లెక్కచెయ్యలేకపోయింది ఒక నిశిరాత్రి తన చిహ్నమయిన శిశువుని వొదిలి ప్రపంచబంధాలని తెంచుకుని స్వేచ్ఛాప్రపంచంలోకి ఎగిరిపోయింది

\* \* \*

శారద చదువుతున్న పుస్తకంలోని



ష్టంగా, ఆశాంతితో రాసినట్లు ఆనక్రమంగా రాసివుంది.

\* \* \*

రోజులపనిగుడ్డుని గుండెలకి హత్తుకుని రిజైడిగి లోపలికి వచ్చాడు వాసుదేవ్. వాసుదేవ్ గుర్తించలేకుండా అయిపోయాడు. విచారంతో లోతుకు పోయిన కళ్ళు, రేగినతల, పెరిగినగడ్డం, మాసి నలిగినబట్టలు, చూడటానికి భయంకరంగా వున్నాడు.

కుర్చీలో పడుకున్న రాఘవబాబుకి వాసుదేవ్ని చూడగానే ఎక్కడలేని ఆనహ్యం ముంచుకొచ్చింది. హంతకుని చూసినట్లుగా ఆనహ్యంగా, నిర్లక్ష్యంగా

రాత ఆక్కడితో ఆగిపోయింది. మనస్సుతా ఏదో ఆవేదన అలముకోగా బుగిలిన పేజీలు కూడా తిరగేసింది. ఆ తరువాత ఆక్కడక్కడకొన్ని అసంపూర్తి విషాదగేయాలన్నాయి. చివరి పేజీలలో వాసుదేవ్ని గురించి రాసివుంది. (వ్రాతంతా ఆస్ప

ఒకసారి చూసి, తిరిగి కళ్ళుమూసు కున్నాడు. వాసుదేవ్ తనముందు నుంచు న్నట్టు అలికిడి తెలుస్తూనే వుంది. అయినా ఆయన కన్నులు విప్పలేదు. అతను జాలిగా పిలిచాడు.

‘రాఘవబాబూ’

‘ఊ’ కళ్ళుమూసుకునే అన్నాడు.

‘నన్ను అసహ్యించుకుంటున్నారా ఘవబాబూ’ జాలిగా మాట్లాడు తున్నాడు వాసుదేవ్.

సమాధానంలేదు.

హఠాత్తుగా అతను, రాఘవబాబు వాళ్ళో పసిబిడ్డని పడుకోబెట్టి ఆయన కాళ్ళమీదపడివెక్కివెక్కిఏడుస్తున్నాడు.

‘నన్ను క్షమించండి బాబూ. క్షమించండి. పాపిని! నీరూని దక్కించుకో లేకపోయాను. ఈ పసిగుడ్డనయినా చూడండి బాబూ. ఈ పసికందుని మీకివ్వమని నీరజ ఆఖరికోరిక. కాదన కండి బాబూ. ఆమె మిమ్మల్నెంతగా ప్రేమించి గౌరవించిందో మీకు తెలియదు రాఘవబాబూ’ అతను తడబడుతూ, ఏడుపులో మాటలు మింగేస్తూ రాఘవ బాబు పాదాల్ని వూపేస్తూ రోదిస్తున్నాడు.

రాఘవబాబు చలించిపోయాడు. కళ్ళుతెరిచి పసిగుడ్డకుంక చూశాడు. అమాయకమైన చూపులో చేతుల్ని కొట్టు కుంటూ, చిరునవ్వు వొలకపోస్తోంది. రాఘవబాబు మనసు క్షణం విసుక్కుంది.

‘ఏమిటీబంధం తనకీ’. తిరిగి ఆయన మనసు జాలితో ఆర్ద్రమైపోయింది. ఆయన కళ్ళముందు తను గొలుసు బహూకరించిన నాటి నీరజ ప్రత్యక్ష మయింది. మరుక్షణంలో సరుగా మారి పోతోంది. ఏమిటీ తనకీ ఆమెకీ సంబంధం? బంధుత్వంలేదు, అమిత మయిన ఆత్మీయతలేదు, ఏవిధమయిన బంధంలేదు. కొన్ని నెలల పరిచయం తనింట్లో వారున్నారు. ఒక్కసారి ఆమె తనబాధ్యత వహించినట్లు ఆప్యాయంగా భోజనం పెట్టింది - కాని ఒక్క విషయం మటుకు నిజం. తనకాక్షణంలో తన బరువు బాధ్యతలన్నీ ఆమెమీదవేసి శేష జీవితం నిశ్చింతగా గడపాలన్న వూహ కలిగింది. అదిగూడా క్షణమాత్రమే మరుక్షణం గాజుమేడలాగా పగిలి పోయింది. ఆమె ఆప్యాయంగా వడ్డించిన భోజనం కూడా తను పూర్తిగా తినలేక పోయాడు.

ఆమె ఏనాడూ తన మనసువిప్పి సుఖ దుఃఖాలు తనతో చెప్పుకోలేదు. పెద్ద వాడుగా, పితృస్థానంలో ఉన్నవానినిగా వూహించి తన్ను ఏ సలహాలూ కోరలేదు అయినా ఆమెని చూసిన ప్రధమంలోనే ఏమూలో అరనిజ్వాలగా తనలో వెలుగు తున్నమంట చల్లబడింది. తన సరుని ఆమెలో చూసుకున్నాడా? ఏమో! అది తనకే పూర్తిగా తెలియనివిషయం.

అయినా ఆమెకి తన మీదెందుకంత నమ్మకం? పసిబిడ్డ సంరక్షణభారం తన్ను వహించమనడంలో అర్థం? భర్తమీద అవిశ్వాసమా? తనమీద గౌరవమా? నమ్మకమా? ప్రేమా?

ఆమె చివరిక్షణాల్లో హాస్పిటలుకి వెళ్ళటానికి రిజైలో కూర్చున్నప్పుడు నమస్కారంచేసి ఏమంది? 'ముందు భారం మరేవహించాలి బాబాయ్' అంది. అంటే దాని అర్థం ఇదేనా? తనమ్మత్యువుని ముందే వూహించిందా? అంతా అగమ్యగోచరం! తనకీ ఆమెకీ ఏదో బంధం వున్నట్లు కనిపించకపోయినా వున్నట్లే అనిపిస్తోందే? ఏమిటీ విచిత్రం?

ఇహలోకంలో సంబంధంలేని దానిలాగా పసిపాప పెద్దగా ఏడుస్తోంది. రాఘవబాబు ఆలోచనల్లోంచి బయట పడ్డాడు. పసిపాపని చూడంగానే తిరిగి ఏదో ప్రేమ, మమత తన హృదయాన్ని పెనవేస్తోంది. దైవవిచిత్రం! అంతటి విషాదంలో కూడా ఆయన కెందుకో సన్నగా నవ్వొచ్చింది.

వాసుదేవ్ ఇంకా రోదిస్తునేవున్నాడు. రాఘవబాబు ఒక్కసారిగా జాలితో కదిలి పోయాడు. నిన్నటిదాకా అంత గంభీరంగావున్న పురుషుడు ఒక్క శ్రీమరణంతో ఇవాళ సర్వస్వం కోలుపోయిన వాడికి మల్లే ఎంత జాలిగా ఏడుస్తున్నాడు. ఒక్క శ్రీమరణం ఈ పసిబిడ్డకి, పురుష

హృదయానికి తీరనిలోటు కలిగించిందా? ఇదేనా బాంధవ్యం? జీవితం తరచిన కొలదీ అడుగడుక్కి అనేక చిత్ర విచిత్రాలు ఎదురౌతాయి. ఒకొక్క విచిత్రానికి ఒకొక్కపేరు. జాలి, ప్రేమ, హృదయం మనసు, మమత అన్నీ అవే.

రాఘవబాబు ఏదో స్థిరనిశ్చయుడయినట్లు పసిపాపని చేతిలోకి తీసుకునినుంచున్నాడు. ఆయన మనసు ఒక్కసారిగా హాయిగా చల్లగా ప్రశాంతంగా వున్నట్లునిపించింది. పసిమనిషికి పసిపాపని ఇచ్చి వాసుదేవ్ని తీసుకొని లోపలికి నడిచాడు.

\* \* \*

రాఘవబాబు ఒడిలో తలవెట్టి ఏడుస్తున్నాడు వాసుదేవ్. ఏదో దూరలోకాల్లోకి చూస్తున్న చూపులు - చెప్పకుపోతున్నాడు.

'నీరూ వాళ్ళది మా గ్రామమే రాఘవబాబూ. ఆమె తల్లిమీద ఏవేవో చాలా దుష్ప్రచారాలు వాడుకలో వుండేవి. బంధువులందరూ వెలివేశారు. నీరజని చూడగానే నా భార్యగా ఉండడగినది ఆమె అనిపించింది. ఆమెని హృదయపూర్వకంగా ప్రేమించాను. నా అనేవారు లేని నేను, వెలివేయబడిన ఆమెని వివాహబంధంతో నాదాన్ని చేసుకున్నాను. ఆతరువాత సంవత్సరానికి ఆమె తల్లి చనిపోయింది. నీరూ హృదయం అమృతభాండం రాఘవ

బాబూ : ఆమెని ఎంతగా ప్రేమించానో నా కొక్కడికే తెలుసు. నా కలలు ఫలింబటోయే సమయంలో ఆమె నన్ను ఏకాకినిచేసి వెళ్ళిపోయింది' అతను ఏడుస్తున్నాడు.

శాంతంగా వింటున్న రాఘవబాబు ఒక్కసారి ఉద్రేకంతో చలించిపోయి కానీ నువ్వామెని మానసికంగా చిత్రవధ చేశావు వాసుదేవ్' ఉద్వేగాన్ని అణచుకుంటూ కఠినంగా అన్నాడు.

'లేదు రాఘవబాబూ : మీకు తెలియదు నేనామెని ఎంతగా ప్రేమించానో : ఆమె ప్రేమంతా నా ఒక్కని కోసమే అవ్వాలి. అందులో ఎవరు పాలుపంచుకున్నా నే సహించలేను. ఆమె ఎవర్ని ప్రేమగా చూసినా నే భరించలేను రాఘవబాబూ ; అది ఎటువంటి ప్రేమయినానరే. ఆమె నా ఒక్కడిదే. ఆమెని ప్రేమ పూర్వకంగా శాసించగల మరెవ్వరిని చూసినా నేను ఈర్ష్యతో చచ్చిపోతాను బాబాయ్ ; నేను భరించలేను' అతను తల ఊపుతూ కళ్ళు మూసుకుని రోదిస్తున్నాడు.

'నువ్వు శ్రీ హృదయాన్ని అర్థం చేసుకోలేకపోయావు వాసుదేవ్. ఆమెని నీ అవివేకంతో దూరంచేసుకున్నావు. ఆమె తన శ్రీ సహజమయిన మాతృ ప్రేమని రాజుమీద చూపించటం నువ్వు ఓర్వలేకపోయావు. ఆమె ప్రేమని

పరిధిలో బంధించాలనుకున్నావు. దాని సహజతనునాశనం చెయ్యాలనుకున్నావు ఆ పని చెయ్యలేక ఆమెని మానసికంగా హింసించావు. చిత్రవధ చేశావు. శ్రీకి అంతకంటే తగలగల ఆఘాతం వేరే వుండదు వాసుదేవ్ : ఆమె అఖిమానాన్ని చంపుకుని రాజును ఇంట్లోంచి పంపించేసింది. అయినా నువ్వతని రాకపోకలు కూడా సహించలేకపోయావు...నువ్వు వాళ్ళకంటకట్టిన అవమానాన్ని రాజు వింటంతో ఆమె గుండె బద్దలయింది నువ్వామె ప్రేమని అర్థంచేసుకోలేకపోయావు. రాజు ఒకసారి నాతో ఏమన్నాడో తెలుసా వాసుదేవ్ 'జన్మించిన ఏన్నెండు సంవత్సరాలకి దొరికిన మాతృదేవత వొదిన' అన్నాడు. నువ్వా ఏసి హృదయాన్ని గాయపరిచావు. నీ అసూయాగ్ని చేత అడుగడుగునా ఆమెని కాల్చిచంపావు వాసుదేవ్ నువ్వు హంతకుడివి.'

రాఘవబాబు బిగ్గరగా ఆరుస్తు మొహం చేతులతో కిప్పుకున్నాడు.

'లేదు రాఘవబాబూ, లేదు. ఆమె నన్ను రెచ్చకొట్టింది. నీకు తెలియదు బాబాయ్ ఆమె తన ప్రేమలో అఖిరికి తనబిడ్డ కయినా భాగమివ్వటం నే భరించలేనని ఆమెకి తెల్సుబాబాయ్. అయినా ఆమె వాళ్ళనెందుకు ఆడరించాలి? అది పితృ ప్రేమగానీ, మాతృప్రేమగానీ, భ్రాతృ

ప్రేమగానీ నే సహించలేనని తెల్సి ఆమె ఎందుకలా చేసింది బాబాయ్?'

అతను కిందపడి దొర్లుతూ వెక్కిళ్ళు పెడుతున్నాడు.

రాఘవబాబు విచిత్రంగా అతని వంక చూశాడు. ఎంత పిరికివాడు! తన తప్ప తెలిసికూడా ఒప్పుకోలేని భయస్తుడు. చేసిన అపరాధానికంటే అది అపరాధమని తెల్సినప్పుడు ఆ బరువు వహించలేనంత పెరిగిపోయి అణగద్రొక్కేస్తోంది

'లేదు వాసుదేవ్. నువ్వు జీవితాన్ని అర్థంచేసుకోలేకపోయావు. అతికి పోయి అసలుకి మోసం తెచ్చుకున్నావు. మానవ సహజమైన ప్రేమ వివిధరూపాల్లో ప్రవహించి సార్కకత చెందినప్పుడే దానికి పరివర్ణత. దానిని బంధించటానికి ప్రయత్నించటం అవివేకం. నీ తల్లినిన్నెంతగా లాలించి ప్రేమించకపోతే నువ్వెంత వాడివయ్యావు! ఆ మాతృప్రేమనే నీ భార్య ఒక అనాధబాలునిమీద చూపితే ఎందుకు సహించలేవు? ఒక నిస్సహాయునికి ఆమె సోదరిప్రేమ పంచి ఇస్తే నువ్వు ఎందుకు భరించలేవు? తండ్రీగా భావించిన ఒకవృద్ధునిమీది ప్రేమని నువ్వు గౌరవించ లేకపోయావు. నువ్వు వట్టి స్వార్థపరుడివి. అందుకే ఆమె నీకు పసి బిడ్డనికూడా వొప్పగించలేక పోయింది: నువ్వొక మొకటి భౌతికంగా సర్వసౌఖ్యాలు సమకూర్చావు. మానసికంగా మాడ్చి

చంపావు. మనిషికి కావల్సింది సుఖసౌఖ్యా లొక్కటేకాదు వాసుదేవ్! మానసికోన్నతి పొందినప్పుడే మనిషికి శాంతి

గంభీరంగా నిమిలిత నేత్రాలతో చెప్ప తూన్న రాఘవబాబుని ఆ శ్చర్యంగా చూస్తూంటి పోయాడు వాసుదేవ్.

\* \* \*

'అక్కగారూ' అనుకుంటూ లోపలికి వచ్చాడు రాము. బయట తలుపుకి తాళం చూసి రాఘవబాబు దగ్గరకొచ్చాడు 'ఏమండీ: ఈధాగంలో వాళ్ళేమయ్యారు? ఆమె కులాసాగా వున్నదా?' అని అడిగాడు ఎన్నిసార్లు చూసినా అతనికింత వరకు రాఘవబాబుతో పరిచయంలేదు

రాఘవబాబు నెమ్మదిగా చెప్పాడు 'లేదు బాబూ. ఆమె ఆడశిశువును ప్రసవించి చనిపోయింది. అతను ఒకరాత్రి పూట చెప్పకుండా ఎటో వెళ్ళిపోయాడు ఆ పసిపాప నా దగ్గరే వుంది బాబూ'

రాము విద్యుద్ధాతం తిన్నవనిమల్ల రెండు నిముషాలు మాన్పడిపోయాడు తేరుకుని ఎవరినో ధ్యానిస్తున్నట్లు కళ్ళు మూసుకుని ఒక్కజీణం నిలబడ్డాడు కళ్ళవెంబడి రెండ్రుబిందువులు రాలాయి.

తనుతెచ్చిన రెండు కమలాపళ్ల రాఘవబాబు ముందుంచాడు. 'అక్క మీ గురించి చెప్పింది రాఘవబాబూ. నేను చాలా దౌర్భాగ్యుణ్ణి. ఏ ఒక్క సోదరినీ

దక్కించుకోలేకపోయాను. ఇంకొక సోదరి ఎక్కడన్నా దొరుకుతుందేమో తిరిగి ప్రయత్నించాలి.' అతను విషాదంగా నవ్వి వెళ్ళిపోయాడు.

'నీరజ చెప్పినట్లు ఇతను చాలా విచిత్రమయిన వాడు' అనుకున్నాడు రాఘవబాబు.

\* \* \*

అంతటితో ఆ పుస్తకంలో రాసిన పేజీలు ఆఖరయిపోయాయి. శారద బరువుగా పుస్తకం మూసి లేచింది.

'తాతయ్యా! ఈ పుస్తకంలోని పసి బిడ్డని నేనేకదూ?' పుస్తకం రాఘవబాబు ఒడిలోవుంచి అడిగింది.

ఆయన ఒక్కక్షణం శారదవంక చూశాడు. తిరిగి పుస్తకాన్ని పరీక్షగా చూసి 'చదివావతల్లీ' అన్నాడు.

'ఊ'

'అవునమ్మా, వాసుదేవ్ నీ తండ్రి. నీరజ మీ అమ్మ. నేను ఇవాళ నీ కాసంగతులన్నీ చెబుదామనుకున్నాను. నా కాభారాన్ని తప్పించావు' ఆయన కళ్లు మూసుకుని చిన్నగా నవ్వుతూ అన్నాడు.

కొద్దిసేపు నిశ్శబ్దం తాండవించింది.

అయితే తరువాత 'ఆయన' సంగతేమీ తెలియలేదా తాతయ్యా' ఆమెకి ఎందుకనో 'ఆయన' బదులుగా 'నాన్న' పదం వాదాలనిపించలేదు

రాఘవబాబుకి అర్థమయింది ఆమె ఎవర్ని గురించి అడుగుతుందో. 'ఎవరు? వాసుదేవ్ సంగతామ్మా! అదే నేనిందాక చెప్పబోయాను తల్లీ? ఇండాక నేవుత్తరం వచ్చింది. వాసుదేవ్ రేపు వస్తున్నట్టమ్మా! పదహారు సంవత్సరాల తరువాత అతనికబురు నాకివాళే తెలిసింది తల్లీ!'

శారద నిశ్శబ్దంగా లోనికి వెళ్ళిపోయింది.

\* \* \*

'ఆ అర్థరాత్రి పారిపోయిన తరువాత ఎన్నిచోట్ల తిరిగానో నాకే తెలియదు రాఘవబాబూ. చివరికి రంగూన్ చేరుకున్నాను. చేతిలో మిగిలిన డబ్బుతో వ్యాపారం మొదలు పెట్టాను. భగవంతుడి దయవలన వ్యాపారం అభివృద్ధిలోకి వచ్చింది. ఎప్పటికప్పుడు మీకు నా ఉనికి తెలియజేస్తూ వివరాలు రాయాలనిపించేది. కానీ అంత పిరికిగా పారిపోయిన నన్ను గురించి మీరెలా భావిస్తున్నారో అని సిగ్గుపడిపోయే వాడిని. కొన్ని సంవత్సరాలు ఒక మిత్రునిద్వారా మీ క్షేమ సమాచారాలు తెలుస్తూనే వున్నాయి. ఆ తరువాత అవికాదా తెలియక పోయాయి. నాకు రావటానికి ఇప్పటికీ వీలయింది రాఘవబాబూ'.

వాసుదేవ్ లో ఏదో పెద్ద మార్పు వస్తుందనుకున్న రాఘవబాబుకి నిరాశే

కలిగింది. విరాగిలా ప్రశాంతంగా ఉన్న ఒక నిరాడంబరపురుషుడుగా వూహించాడు తను తిరిగి పదహారు సంవత్సరాల తరువాత కలుసుకోబోతున్నవాసుదేవ్ని. సిరిసంపదలకి ఆలవాలమయిన వేష భూషణాదులతో, వయసుతెచ్చిన మార్పు తప్ప వేరే ఏమీ గమనించలేక పోయాడు రాఘవబాబు అతనిలో ప్రత్యక్షంగా.

శారదలో అతన్ని చూడగానే ఒక్కక్షణం అలజడి కలిగిన మాట నిజమే. కానీ ఆతరువాతకూడా ఆమెలో తన తండ్రిపట్ల వుండవలసిన పితృభావంకానీ, గౌరవ ప్రేమలుగానీ కలగనట్లే అనిపించింది. రక్తసంబంధం ఏమూలో అణుమాత్రంగా మొలకెత్తించిన పితృభావంకూడా పైకి ఎదగలేక పోయింది. ఆ రోజంతా ఆమె నిర్లిప్తంగా వుండిపోయింది. తను చూడలేని తన మాతృరూపం ఆయన పక్కన వూహించగానే ఆమెగుండె కలుక్కు మంటోంది.

'మీ ఋణం ఎలా తీర్చుకోవాలో తెలియదు రాఘవబాబూ. ఇన్ని సంవత్సరాలు శారదని తలిదండ్రులు లేనిలోటు కనిపించకుండా పెంచారు. ఇప్పుడు మీకు అభ్యంతరంలేకపోతే ఆమెని తీసుకు వెళ్ళి మనస్థితి గతులకు సమానమయి సంబంధంచూసి పెండ్లి చేసి ఆమెకి సుఖమయిన గృహస్థ జీవితం కల్పించాలని

నా ఆశయం' చెప్పటం ఆపాడు వాసుదేవ్.

రాఘవబాబు గుండె ఒక్కసారి అగిమళ్ళి కొట్టుకోవటం మొదలుపెట్టింది. ఆయన సమాధానం ఇవ్వకుండా కళ్ళు మూసుకుని పడకకుర్చీలో పడుకుని ఉన్నాడు. జీవితం ఎంత విచిత్రమయింది! తనకి ఏమీకాని ఆమె తనపాప భారం వహించమని తన్నర్థించింది. భీరువుకి మల్లే పసిబిడ్డభారం వదిలేసి పారిపోయాడు అతను. కన్నబిడ్డకన్న మిన్నగా ప్రేమించి పెంచాడు తను. పదహారుసంవత్సరాల తరువాత తిరిగి వచ్చి తనబిడ్డని తీసుకువెడతానంటున్నాడు. తను కాదనగలడా? ఆ అధికారం తనకుండా? పెంచినంతలో తనకాహుక్కు వస్తుందా? తండ్రిగా అతని బాధ్యతని కాదనగలడా? ఇన్ని సంవత్సరాలు ఈ బాధ్యత ఏమయిందని నిలవెయ్యగలడా? అయినా అతనితో తనకనవసరం? శారద తనప్రాణం. ప్రాణం వెళ్ళిపోతే తను బ్రతగ్గలడా! ఈవృద్ధదశలో కంటిదీపంలా వెలుగుతున్న శారద లేకపోతే ఆచీకటిలో తనేమైపోతాడు? లేదు, శారదని తను వదలేడు అంతే. వివేకం హెచ్చరిస్తోంది. తను వట్టి స్వార్థపూరితుడా? తను సామాన్య సంసారి. అతను? లజ్జాధికారి. తనబిడ్డకి కోటీశ్వరునిచ్చి చెయ్యగలవాడు. శారద రాజభోగాల్లోవిహరిస్తుంది.

తను ? తనతోవుంటే ఒక సామాన్య సంసారిణి అవుతుంది. అతి సామాన్యమయిన గృహిణి అవుతుంది అటువంటిప్పుడు తనామె సుఖానికి అడ్డుతగులున్నాడా ? ఆమె సౌభాగ్యాన్ని నిరోధిస్తున్నాడు. లేదు, లేదు. ఆమె తండ్రితో వెళ్ళిపోవటమే తనకోరిక. తను పెంచిన ప్రేమని వదులుకోలేడు. అయినా అది తప్పనిసరి. ఋణానుబంధం అనుకొని సరిపెట్టుకోవాలి. శారద వెళ్ళిపోవాలి'

ఆలోచనలతో వేగిపోతున్న రాఘవ బాబు కళ్ళమ్మట అశ్రుప్రవాహం ధారకడుతోంది. తెప్పరిల్లుకొని అతిసామాన్యంగా అన్నాడు;

'వాసుదేవ్ ! ఆమె కిష్టమయితే తీసుకు వెళ్ళు'.

తండ్రి, తాతల సంభాషణ శారద లోపల్నించి వింటూనేవుంది. ఆమెతల ఆలోచనలతో పగిలిపోతోంది. తనిప్పుడు తండ్రితో వెళ్ళిపోవాలా ? తాతయ్యతో వుండిపోవాలా ? తనా వృద్ధుని వదిలి వెళ్ళగలదా ? ఆయన ప్రేమని, ఆప్యాయతని, ఆదరణని మరచి తను వెళ్ళిపోవాల్సిందేగా ? ఇన్ని సంవత్సరాలు తనేమైపోయిందో అవసరంలేని తండ్రికి తన సుఖమిప్పుడు కావల్సివచ్చిందా ? తనా వృద్ధుని నిరాశ్రయునిగా వదిలి వెళ్ళిపోతుందా ? లేదు లేదు. తనంత కృతఘ్ను

రాలు కాదు. తను వెళ్ళలేదు. ఆమెలో అంతర్గతంగా నాటుకున్న క్రోధం పైకు బికింది. అయినా తన్నంతకాలం పెంచి నందుకు దనతండ్రి ఆ వృద్ధునికి కృతజ్ఞత తెలుపుకో గలిగాడుగానీ. తనతోపాటుగా ఆ నిస్సహాయ వృద్ధుని కూడా రక్షించే భారంవహించగలిగే విశాలహృదయం లేదా ? ఆయనని గూఢా రమ్మని ఆహ్వానించలేనంత స్వార్థపరుడా తనతండ్రి ? తండ్రి గలిగిన అనాధ శిశువుని కంటిరెప్పలా కాపాడిన వృద్ధునికి చూపగలిగే కృతజ్ఞత ఇదేనా ? ఏమైనా తను వెళ్ళలేదు. శారద దృఢనిశ్చయ అయింది.

వాసుదేవ్ అంటున్నాడు, 'మీరే శారదని ఒప్పించండి రాఘవ బాబూ' రాఘవబాబు మౌనంగా వుండిపోయాడు.

\* \* \*

రాఘవబాబు అతికష్టమీద శారదని తండ్రితో వెళ్ళటానికి అంగీకరింపజేయగలిగాడు. ఆ రాత్రంతా ఇద్దరూ మౌనంగా రోదిస్తూ గడిపేవారు ఆ సంగతి ఇద్దరికీ తెలుసు. అయినా ఒకరినొకరు ప్రశ్నించగల ధైర్యం ఒక్కళ్ళకీలేదు. నోరు కదిపితే అశ్రువులు కట్టలు తెంచుకుంటున్నాయి. ఐదహారు సంవత్సరాల నించీవున్న బందం నేటితో ఆఖరవుతుందా ? నూటిగా ఒకరినొకరు ధైర్యంగా చూడలేక పోతున్నారు. పసిహృదయం,

ముసలిమనసు మూగగా వేదన చెందు తున్నాయి.

తెల్లవారింది, శారద వెళ్ళబోయే సమయమొచ్చింది, వాకిటిలో బండి నిలబడి వుంది. వాసుదేవ్ పెట్టె బెడ్డింగు బండిలో పెట్టాడు. శారద తాతయ్య దగ్గరకొచ్చింది శలవుతీసుకోటానికి. ఆమె నోటివెంబడి మాట రావటంలేదు. నిశ్శబ్దంగా వంగి రాఘవబాబు పాదాలకి నమస్కరించింది. వెచ్చని రెండు నీటి బిందువులు ఆయన పాదాల నభిషేకించాయి. ఆయన వొంగి ఆమెని పైకి తీసుకుని తన హృదయంమీద తల ఆన్చుకున్నాడు. వృద్ధుని హృదయం విరక్తితో భావరహితంగా వుంది.

'ఇది ఋణానుబంధం తల్లీ. సుఖంగావుండు'

శారద మౌనంగా ముందుకు నడిచింది. బండిపట్టుకు నిలబడింది. ఆమె కళ్ళముందు అస్పష్టంగా ఒక దృశ్యం కదుల్తోంది. చూపు మందగించిన రాఘవ

బాబు సందెచీకటిలో దీపం వెలిగించటానికి అగ్గిపెట్టెకోసం వెతుకుతూ ముందుకు తూలి. దేనికో తగిలి పడిపోయాడు. నిస్సహాయంగా చేతులెత్తి అదృశ్యరూపుడైన పరమాత్ముని ప్రార్థిస్తున్నాడు నాటకసమాప్తి కొరకు.

ఆమెమనసు ఏదో నిశ్చయించుకుని నిశ్చలమయింది. ఆ దీపం వెలిగించాల్సిన బాధ్యత తనది. ఏ బంధంకొరకు తను పెంచబడిందో దానిని నిర్వర్తించటం తన కర్తవ్యం; అది మానవధర్మం.

శారద పరుగునవెళ్ళి రాఘవబాబుని కౌగిలించుకుంది. 'నిన్ను వదిలి వెళ్ళను తాతయ్యా' ఆమె కంఠంలో స్థిరత్వం ధ్వనించింది. దాన్నెవరూ మార్చలేరు.

రాఘవబాబు ముడుతలుపడిన చెక్కిళ్ల మీంచి అశ్రువులు జాలువారాయి. ఆమె శిరసును గాఢంగా ముద్దుపెట్టుకున్నాడు.

వాసుదేవ్ ఆశ్చర్యంగా చూస్తూ సంచుండిపోయాడు !

